



بِسْمِ اللَّهِ الرَّحْمَنِ الرَّحِيمِ

د عریضې جوړښت

موضوع

() د() د زوی عرض پانه

د () د.....

د..... درانه مقام ته!

السلام علیکم ورحمة الله وبرکاته

Handwriting practice area with dashed lines and a watermark logo.

درښت

لاسلیک



بِسْمِ اللَّهِ الرَّحْمَنِ الرَّحِيمِ

د استعفاء غوښتنه

() د () د زوی عرض پانه

د () مامور

د کابل ولایت درانه مقام ته!

السلام علیکم ورحمة الله وبرکاته

قدرمنه! څرنگه چې پېژندنه مې پورته ذکر ده، د () هېش کال راهیسې د کابل ولایت د رسنیو له دفتر سره د مامور په توګه دنده اجرا کوم؛ او زده کړې مې هم د ادبیاتو پوهنځي پښتو څانګه کې د لېسانس تر کچې کړې دي. ددې لپاره چې خپلې زده کړې د دوکتورا تر کچې ورسوم، غواړم له خپلې برحالی مقدسې دندې څخه استعفاء ورکړم. هېله ده زما استعفاء منظوره کړئ، مهرباني به مو وي.

درنښت

لاسلیک ۱۳



بِسْمِ اللَّهِ الرَّحْمَنِ الرَّحِيمِ

د یو منځني ښوونځي ارتقاء د لېسې دورې ته

- () ولایت
- () ولسوالۍ
- () کلي اوسېدونکي

د افغانستان اسلامي جمهوریت د پوهنې وزارت درانه مقام ته!

السلام علیکم ورحمة الله وبرکاته

قدرمنه! په ډیر درناوي هېله کوو، دا چې زموږ () منځنی ښوونځی چې د () ولایت د () ولسوالۍ په () کلي کې واقع دی، ددغه ښوونځي ډیری فارغان د لېسې دورې د زده کړو لپاره نورو لېسو ته ځي او د لارې د ډیر والي له امله خپلو زده کړو ته په سمه توګه رسیدنه نشي کولای او زموږ د ښوونځي د شته ودانۍ ظرفیت د اوسني تعداد څخه په ډیره لور دی؛ نو احتراماً عرض کوو، چې زموږ د زده کوونکو او خلکو د ستونزو او زموږ د ودانۍ او ظرفیت په نظر کې نیولو سره دغه منځنی ښوونځی د لېسې دورې ته تبدیل کړئ. هېله ده اړوندې ځانګړي ته لازمي لارښوونې وکړئ.

کال ۱۳۹۹

درنښت



بِسْمِ اللَّهِ الرَّحْمَنِ الرَّحِيمِ

د ضروري کار رقعہ

د پوهاند عبدالحی حبيبي لېسې محترمي ادارې ته !

السلام عليكم ورحمة الله وبركاته

قدرمنه ! زه () د () زوی چې د () ټولگي زده کونکي يم، نن د () په ورځ د يو ضروري کار له امله نه شم کولای چې بنوونځي ته د لوست له پاره حاضر شم؛ ستاسې درانه حضور ته عارض شوم، تر څو د سوبتيا په کتاب کې ناسوب ونه شمېرل شم.

درنښت

د زده کونکي لاسليک






بِسْمِ اللَّهِ الرَّحْمَنِ الرَّحِيمِ

د یو ټولګي څخه بل ټولګي ته د تبدیلی لپاره

د پوهاند عبدالحی حبیبی عالي لېسې محترمي ادارې ته !

السلام علیکم ورحمة الله وبرکاته

بناغلیه! زه () د () زوی چې د لسم ب ټولګي زده کوونکی
یم، غواړم چې لسم الف ټولګي ته د ځېنو ستونزو له امله او د خپلو زده کړو د ښه
پرمخ بیولو لپاره تبدیلی وکړم. ستاسو درانه مقام ته عارض شوم، ترڅو د لسم ب
ټولګي څخه مې لسم الف ټولګي ته تبدیل کړئ، مهرباني به مو وي.






بِسْمِ اللَّهِ الرَّحْمَنِ الرَّحِيمِ

د معذرتي ازمويڼي د اخيستو له پاره

د پوهاند عبدالحی حبیبی لېسې محترم اداري مقام ته !
السلام علیکم ورحمة الله وبرکاته

قدرمنه ! زه () د () زوی چې د اتم ټولګي زده کوونکی
یم، دارنګه عرض لرم، څرنګه چې ما د خپلو کلنۍ ازمويڼو ته پوره آماده ګي درلوده،
خو دا چې تاسو هم په جریان کې وی، چې د فزیک مضمون د ازمويڼي په ورځ راته
ناروغي راپېښه شوه، اوس غواړم چې په نوموړي مضمون کې معذرتي ازمويڼه
ورکړم؛ نو ستاسو درانه مقام ته عارض شوم، ترڅو د معذرتي ازمويڼي اخيستو لپاره
اړونده څانګې ته لازمي لارښوونې وکړئ.



درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د بنوونکي د تفریحي رخصت اخیستو لپاره

د پوهاند عبدالحی حبیبی لېسې محترمي ادارې ته !
السلام علیکم ورحمة الله وبرکاته

بناغلیه! زه () چې د پوهاند عبدالحی حبیبی عالي لېسې برحاله
بنوونکی یم ، دخپلو کورنیو ستونزو د حل په موخه غواړم چې د یوې
اونۍ (دلوې له ۲۱ تر ۲۶ نېټې) لپاره تفریحي رخصت واخلم ؛ نو ستاسو
درانه مقام ته عارض شوم ، ترڅو زما د تفریحي رخصت په اړه لازم اقدام
وکړئ.





بِسْمِ اللَّهِ الرَّحْمَنِ الرَّحِيمِ


د شهادتنامې د اخيستلو له پاره

() د () زوی عرض پانه

د خوست ولايت د پوهنې رياست درانه مقام ته!
السلام عليكم ورحمة الله وبركاته

قدرمنه ! دا چې پېژندنه مې پورته ذکر ده ، په ۱۳۹۷ هـ ش کال د پوهاند
عبدالحی حبیبی عالي لېسې د دوولسم ټولګي څخه فارغ شوی يم. اوس غواړم، چې
خپل بری لیک یا شهادتنامه تر لاسه کړم، ترڅو له حقوقو او امتیازاتو څخه یې
سالمه استفاده وکړم؛ نو ستاسې درانه مقام ته عارض شوم، ترڅو د شهادتنامې د
اخیستو لپاره اړونده څانګې باندې لازم احکام راکړئ.

درنښت



کال ۱۳۹۹



بِسْمِ اللَّهِ الرَّحْمَنِ الرَّحِيمِ

د اتصالات مخابراتي شرکت ته

عارضین د () ولسوالۍ اوسېدونکي.

د () ولایت د اتصالات مخابراتي شرکت د ریاست درانه مقام ته!
السلام علیکم ورحمة الله وبرکاته

قدرمنه ! د نننۍ نړۍ د اړیکو د پرمختللي سیستم څخه یو هم انټرنېټ دی، دا چې
زمونږ د ولسوالۍ په مربوطاتو کې د اتصالات مخابراتي شرکت شبکه په خورا ښه
ډول فعاله ده، خو متاسفانه چې تراوسه د انټرنېټ 3G سیستم خدمات نه لري؛ نو
ستاسې درانه مقام ته عارض شو، ترڅو زموږ په سیمه کې هم ددغه شبکې د
انټرنېټ 3G سیستم خدمات فعال شي. هېله ده زموږ دغه غوښتنه ومنل شي،
ترڅو موږ ته دغه خدمات وړاندې شي.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د پای لیک (مونوگراف) موضوع اخیستلو لپاره

() د() د زوی عرض پانه

() پوهنځي زده کړيال

د ننګرهار پوهنتون د عامه ادارې او پالیسي پوهنځي د ریاست درانه مقام ته !

السلام علیکم ورحمة الله وبرکاته.

قدرمنه! څرنگه چې د لوړو زده کړو وزارت د لایحي مطابق د څلورم ټولګي څخه د فراغت له پاره هر زده کړيال خپل پای لیک لیکي؛ زه هم غواړم چې خپل پای لیک (په وروستی لسيزه کې د افغانستان ادارې پرمختګ او په مخ کې یې خنډونه) تر عنوان لاندې ولیکم. نو ستاسې درانه مقام ته عرض شوم، ترڅو پدې اړه راته لازمي لارښوونې وکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د سرک جوړولو لپاره

عارضین () ولسوالۍ اوسېدونکي

د () ولایت درانه مقام ته !

السلام علیکم ورحمة الله وبرکاته.

بناغلیه ! احتراماً عرض کوو، چې زموږ د () ولسوالۍ () نومي
سرک چې د ډیرو کلونو راهیسې وران او خام دی، چې همدې ورانۍ یې موږ ته د
ترانسپورتي ستونزو تر څنګ ګڼې اقتصادي، زراعتي او نورې ټولنیزې ستونزې هم
رازیږولي. موږ د () اوسیدونکي ستاسو له درانه مقام څخه هیله کوو، تر
څو زموږ ستونزو په نظر کې نیولو سره دغه سرک په پاڅه او اساسي ډول
ورغول شي، تر څو زموږ د سیمې د خلکو ستونزې حل شي. هیله ده په اوږنده
برخه کې له موږ سره همکاري وکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د تقرر لپاره

() د() د زوی عرض پانه

د (د ننگرهار) ولایت د پوهنې د ریاست درانه مقام ته !

السلام علیکم ورحمة الله وبرکاته.

قدرمنه ! څرنگه چې پېژندنه مې په پورته ډول ذکر ده په ۱۳۹۴ هـ ش کال مې د ننگرهار پوهنتون د ښوونې او روزنې پوهنځي د ریاضي له څانګې څخه د لیسانس سند ترلاسه کړی. اوس غواړم چې خپل گران هېواد ته د خدمت لپاره د ښوونکي مقدسه دنده د ننگرهار ولایت د () ولسوالۍ په مربوطاتو کې ترلاسه کړم. ستاسې درانه مقام ته عارض شوم، ترڅو زما د تقرر لپاره اړونده څانګو ته لازمي لارښوونې وکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د تاجیل غوښتنه

() د() د زوی عرض پانه

د ننګرهار پوهنتون د انجینرۍ پوهنځي محترم ریاست ته !

السلام علیکم ورحمة الله وبرکاته.

قدرمنه ! دا چې د ۱۳۹۴ لمریز کال د کانکور د ازموینې په اساس د ننګرهار ر پوهنتون د انجینرۍ پوهنځي ته بریالی شوی یم، خو د ځېنو کورني مشکلاتو په اساس په دې نه توانیږم، چې سږ کال خپلو زده کړو ته داوم ورکړم ؛ نو غواړم چې د یو کال لپاره تاجیل واخلم. ستاسې درانه مقام ته عارض شوم، ترڅو ماته یو کلن تاجیل راکړئ. هېله ده چې زما غوښتنه ومنئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د دفتر او ادارې خونو لپاره

د ننګرهار ولايت د اطلاعاتو او کلتور رياست درانه مقام ته !
السلام عليكم ورحمة الله وبركاته.

قدرمنه ! څرنگه چې د ننګرهار ولايت د ځوانانو آمریت ځانګړی دفتر او ادارې
خونې نه لري، ترڅو خپل کارونه په سمه توګه پرمخ یوسي؛ هېله ده چې زمونږ د
دفتر او ادارې خونو د ستونزې په اړه یوه حل لاره ولټوئ.





بِسْمِ اللَّهِ الرَّحْمَنِ الرَّحِيمِ

د کرنې، اوبو لگولو او مالدارۍ ریاست ته

عارضین: (ولسوالۍ اوسیدونکي)

د ننګرهار ولایت د کرنې، اوبو لگولو او مالدارۍ ریاست درانه مقام ته!
السلام علیکم ورحمة الله وبرکاته.

بناغلیه! دا چې تاسو ته بهتره معلومه ده، چې زموږ ولسوالۍ یوه زراعتي او حاصل خېزه ولسوالۍ ده او پریمانه اوبه هم په واک کې لرو، خو دا چې مونږ د اصلاح شوو تخمونو او همدارنګه د زراعتي نورو اسانتیاوو څخه نامحرومه پاتې یو او څنګه چې لازمه ده، هغسې زراعتي تولیدات نلرو، نو ستاسې درانه مقام څخه هیله کوو، ترڅو مونږ ته د اصلاح شوو تخمونو او نورو زراعتي اسانتیاوو په برابرولو کې پاملرنه او همکاري وکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د ښاروالۍ ریاست ته

عارضین د () ناحیې اوسیدونکي

د () ښاروالۍ ریاست درانه مقام ته !

السلام علیکم ورحمة الله وبرکاته.

ښاغلیه! څرنگه چې زموږ په چاپیریال کې د کثافتو لپاره یو ځانګړی ځای او کثافت
دانی نشته او کثافتو زموږ شاوخوا چاپیریال ککړ کړی دی چې، چې موږ ته یې
صحي ستونزې رازیرولي. ستاسو له درنه مقام څخه هیله کوو، ترڅو زموږ
چاپیریال ساتنې ته پاملرنه وشي او د کثافتو لپاره یو مناسب ځای او کثافت دانی
جوړې شي ترڅو زموږ سونزې حل شي هیله ده د موضوع په اړه اړوندو څانګو
ته لازمي لارښوونې وکړي.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

ولایتي شورا ته

عارضین د) (ولسوالی اوسیدونکي

د ننګرهار ولایت د ولایتي شورا ریاست درانه مقام ته !

السلام علیکم ورحمة الله وبرکاته.

قدرمنه! دا چي تاسو په ولایتي شورا کي د ننګرهار د خلکو استازي یاست او مونږ د صحي خدماتو د کښت سره لاس او ګریوان یو، چي په دې اړه مو څو ځله د عامه روغتیا له ریاست څخه هم غوښتنه کړې؛ خو زموږ غوښتنه ته مثبت ځواب نه دی ویل شوی. له تاسو ښاغلو څخه په خورا درنښت هیله کوو، ترڅو په اړونده موضوع له مسؤلو چارواکو سره په تماس شئ، چي زموږ ستونزو ته یوه حل لاره ولټول شي.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د یو مامور د تبدیلی لپاره

() د() د زوی عرض پاته

د افغانستان بانک ریاست درانه مقام ته !

السلام علیکم ورحمة الله وبرکاته.

بناغلیه! دا چې پیژندنه مې پورته ذکر ده، او د افغانستان بانک په مرکزي څانګه کې مامور یم؛ څرنگه چې کور مې په ننگرهار ولایت کې دی او د کور سرپرستي هم په غاړه ده، نو د کورني مشکلاتو له امله نشم کولای چې په مرکزي څانګه کې خپلې دندې ته دوام ورکړم. له دې امله غواړم، چې د ننگرهار ولایت په مربوطاتو کې د افغانستان بانک یوې څانګې ته تبدیل شم؛ تر څو د شته ستونزو څخه خلاصون وموم. ستاسې درانه مقام ته عارض شوم، چې زما د تبدیلی په اړوندې څانګې ته لازمي لارښوونې وکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د یوې مجلې د جواز لپاره

() د() د زوی عرض پاته

د افغانستان اسلامي جمهوریت د اطلاعاتو او کلتور ریاست درانه مقام ته !

السلام علیکم ورحمة الله وبرکاته.

بناغلیه! داچې پیژندنه مې پورته ذکر ده، غواړم د ننګرهار په ولایت کې د (پنځون) په نامه علمي، هنري او کلتوري مجله د چاپ په ګانه سمبال کړم. ستاسې درانه مقام ته عرض شوم، ترڅو د مجلې د چاپ او خپراوي د جواز لپاره په مربوطه څانګې امر راکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د کلیو پراختیا (انکشاف دهات) دفتر ته

عارضین (ولسوالۍ اوسیدونکي

د ننګرهار ولایت د کلیو پراختیا ریاست محترم مقام ته !

السلام علیکم ورحمة الله وبرکاته.

بناغلیه! مونږ چې د ولسوالۍ اوسیدونکي یو، دارنګه عرض کوو، دا چې زموږ د ولسوالۍ په مربوطاتو کې د ملي پیوستون پروګرامونه عملي کيږي، او زموږ د () قریبې د فرعي سرک پروژه چې ستاسو د ملي پیوستون د پروګرام پورې اړه لري، پخوا یې د جوړولو کار پیل شوی وو، خو د ځینو امنیتي ستونزو په اساس یې کار تم شوی وو. نو اوس چې زموږ د ولسوالۍ په مربوطاتو کې بشپړ امنیت قایم شوی، هیله کوو تر څو زموږ د نوموړي سرک په پروژه بېرته کار پیل شي او نیمګړی کار یې تکمیل شي. ستاسو مقام ته عارض شو، تر څو په یاده برخه کې اړوندو څانګو ته لازمي لارښوونې وکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د تقاعد غوښتنلو له پاره عريضة

د لوړو زده کړو وزارت درانه مقام ته !

السلام عليكم ورحمة الله وبركاته.

قدرمنه ! زه () د () زوی د () پوهنتون رئیس، دا چې څلوېښت کاله مې دا افغانستان اسلامي جمهوریت د لوړو زده کړو وزارت په چوکاټ کې بېلابېلې دندې ترسره کړي اوس د صحي او جسمي ستونزو له کبله نشم کولای، چې خپلې سپیڅلې دنده ته په موثره توګه دوام ورکړم، نو ستاسې له درانه مقام څخه هیله لرم تر څو زما د تقاعد غوښتنلو غوښتنه ومنئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د بنوونځي د ودانۍ جوړولو له پاره

عارضین : د کابل ولایت شکر درې والسوالۍ کوچکین قریې اوسېدونکي:

د افغانستان اسلامي جمهوریت د پوهنې وزارت درانه مقام ته !

السلام علیکم ورحمة الله وبرکاته.

قدرمنه ! دا چې زمونږ په سیمه کې د مولوي ابراهيم په نامه منځنۍ بنوونځي وجود لري، او ډیر زده کوونکي په نوموړي بنوونځي کې د شنه اسمان لاندې په درس ویلو بوخت دي؛ نوموړی بنوونځي تر اوسه کومه ودانۍ نه لري، چې زده کوونکي پکې په ارم او سوکاله ډول خپل درس ووايي؛ نو مونږ د نوموړې سیمې اوسیدونکي له دولت څخه غوښتنه کوو، تر څو د دې بنوونځي له پاره یوه ودانۍ جوړه کړي. نو پدې اساس ستاسې درانه مقام ته عارض شوو، ترڅو د نوموړي بنوونځي د ودانۍ جوړولو له پاره اړونده څانګې ته لازمي لارښوونې وکړئ، مهرباني به مو وي.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د سياحت پاسپورت جوړول

() د() د زوی عرض پانه!

د ننګرهار ولايت د امنیه محترمي قومندانۍ ته!

السلام عليكم ورحمة الله وبركاته.

قدرمنه ! څرنگه چې پیژندنه مې په پورته توګه ذکر ده، دا چې له سياحت سره ډیره مینه لرم، نو پدې اساس غواړم چې د نړۍ ځینې هیوادونه له نږدې څخه وګورم. د دې له پاره چې سفرونه مې قانوني بڼه غوره کړي، نو غواړم چې یوه ګڼه پاسپورت ترلاسه کړم. ستاسې درانه مقام ته عارض شوم، تر څو د پاسپورت د ترلاسه کولو له پاره په اړونده څانګه احکام راکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د پاسپورت د تمدید (خند) له پاره

() د () د زوی عرض پانه!


د ننګرهار ولايت د امنیه محترمي قومندانۍ ته!

السلام عليكم ورحمة الله وبركاته.

قدرمنه ! څرنگه چې پېژندنه مي پورته ذکر ده، او د (۳۳۷) () ګڼه پاسپورت لرم، او اوس يې قانوني نيټه پوره شوې ده غواړم چې نوموړی پاسپورت تمدید کړم نو ستاسې درانه مقام ته عارض شوم، چې د نوموړي موضوع په اړه اړونده څانګې ته لازمي لارښوونې وکړئ.

درنښت

کال ۱۳۹۹



پاتې برخه انشاء الله په راتلونکې کې

Get More e-books from www.ketabton.com
Ketabton.com: The Digital Library

Get more e-books from www.ketabton.com
Ketabton.com: The Digital Library